

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీమద్రామాయణే వాల్మీకీయే ఆదికావ్యే బాలకాండే

॥ శ్రీ సీతాకల్యాణం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan of śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీ సీతాకల్యాణం ॥

తముక్తవంతం వైదేహం విశ్వామిత్రో మహామునిః |  
ఉవాచ వచనం వీరం వసిష్ఠసహితో నృపం || 1 ||

అచింత్యాన్యప్రమేయాణి కులాని నరపుంగవ |  
ఇక్ష్వాకూణాం విదేహానాం నైషాం తుల్యోఽస్తి కశ్చన || 2 ||

సదృశో ధర్మసంబంధః సదృశో రూపసంపదా |  
రామలక్ష్మణయో రాజన్ సీతా చోర్మిలయా సహ || 3 ||

వక్తవ్యం చ నరశ్రేష్ఠ శ్రూయతాం వచనం మమ |  
భ్రాతా యవీయాన్ ధర్మజ్ఞ ఏష రాజా కుశధ్వజః || 4 ||

అస్య ధర్మాత్మనో రాజన్ రూపేణాప్రతిమం భువి |  
సుతాద్వయం నరశ్రేష్ఠ పత్న్యర్థం వరయామహే || 5 ||

భరతస్య కుమారస్య శత్రుఘ్నస్య చ ధీమతః |  
వరయే తే సుతే రాజన్స్తయోరర్థే మహాత్మనోః || 6 ||

పుత్రా దశరథస్యేమే రూపయౌవనశాలినః |  
లోకపాలసమాః సర్వే దేవతుల్యపరాక్రమాః || 7 ||

ఉభయోరపి రాజేంద్ర సంబంధేనానుబధ్యతాం |  
ఇక్ష్వాకుకులమవ్యగ్రం భవతః పుణ్యకర్మణః || 8 ||

విశ్వామిత్రవచః శ్రుత్వా వసిష్ఠస్య మతే తదా |  
జనకః ప్రాంజలిర్వాక్యమువాచ మునిపుంగవౌ || 9 ||

కులం ధన్యమిదం మన్యే యేషాం తౌ మునిపుంగవౌ |  
సదృశం కులసంబంధం యదాజ్ఞాపయతః స్వయం || 10 ||

ఏవం భవతు భద్రం వః కుశధ్వజసుతే ఇమే |  
పత్నోఽభజేతాం సహితౌ శత్రుఘ్నభరతాపుభౌ || 11 ||

ఏకాహ్నా రాజపుత్రీణాం చతస్యాణాం మహామునే |  
పాణీన్ గృహ్లాంతు చత్వారో రాజపుత్రా మహాబలాః || 12 ||

ఉత్తరే దివనే బ్రహ్మన్ ఫల్గునీభ్యాం మనీషిణః |  
వైవాహికం ప్రశంసంతి భగో యత్ర ప్రజాపతిః || 13 ||

ఏవముక్త్వా వచః సౌమ్యం ప్రత్యుత్థాయ కృతాంజలిః |  
ఉభౌ మునివరౌ రాజా జనకో వాక్యమబ్రవీత్ || 14 ||

పరో ధర్మః కృతో మహ్యం శిష్యోఽస్మి భవతోస్తథా |  
ఇమాన్యాసనముఖ్యాని ఆస్యతాం మునిపుంగవౌ || 15 ||

యథా దశరథస్యేయం తథాయోధ్యా పురీ మమ |  
ప్రభుత్వే నాస్తి సందేహో యథార్హం కర్తుమర్హథ || 16 ||

తథా బ్రువతి వైదేహీ జనకే రఘునందనః |  
రాజా దశరథో హృష్టః ప్రత్యువాచ మహీపతిం || 17 ||

యువామసంఖ్యేయగుణౌ భ్రాతరౌ మిథిలేశ్వరౌ |  
ఋషయో రాజసంఘాశ్చ భవద్భ్యామభిపూజితాః || 18 ||

స్వస్తి ప్రాప్నుహి భద్రం తే గమిష్యామః స్వమాలయం |  
శ్రాద్ధకర్మాణి విధివద్విధాన్య ఇతి చాబ్రవీత్ || 19 ||

తమాప్యష్టా నరపతిం రాజా దశరథస్తథా |  
మునీంద్రౌ తౌ పురస్కృత్య జగామాశు మహాయశాః || 20 ||

స గత్వా నిలయం రాజా శ్రాద్ధం కృత్వా విధానతః |  
ప్రభాతే కాల్యముత్థాయ చక్రే గోదానముత్తమం || 21 ||

గవాం శతసహస్రం చ బ్రాహ్మణేభ్యో నరాధిపః |  
ఏకైకశో దదౌ రాజా పుత్రానుద్దిశ్య ధర్మతః || 22 ||

సువర్ణశృంగ్యః సంపన్నాః సవత్సాః కాంస్యదోహనాః |  
గవాం శతసహస్రాణి చత్వారి పురుషర్షభః || 23 ||

విత్తమన్యచ్చ సుబహు ద్విజేభ్యో రఘునందనః |  
దదౌ గోదానముద్దిశ్య పుత్రాణాం పుత్రవత్సలః || 24 ||

స సుతైః కృతగోదానైర్వృతః సన్నృపతిస్తదా |  
లోకపాలైరివాభాతి వృతః సౌమ్యః ప్రజాపతిః || 25 ||

యస్మింస్తు దివసే రాజా చక్రే గోదానముత్తమం |  
తస్మింస్తు దివసే వీరో యుధాజిత్ సముపేయివాః || 26 ||

పుత్రః కేకయరాజస్య సాక్షాద్భరతమాతులః |  
దృష్ట్వా పృష్ట్వా చ కుశలం రాజానమిదమబ్రవీత్ || 27 ||

కేకయాధిపతీ రాజా స్నేహాత్ కుశలమబ్రవీత్ |  
యేషాం కుశలకామోఽసి తేషాం సంప్రత్యనామయం || 28 ||

స్వనీయం మమ రాజేంద్ర ద్రష్టుకామో మహీపతిః |  
తదర్థముపయాతోఽహమయోధ్యాం రఘునందన || 29 ||

శ్రుత్వా త్వహమయోధ్యాయాం వివాహార్థం తవాత్మజాః |  
మిథిలాముపయాతాంస్తు త్వయా సహ మహీపతే || 30 ||

త్వరయాభ్యుపయాతోఽహం ద్రష్టుకామః స్వసుః సుతం |  
అథ రాజా దశరథః ప్రియాతిథిముపస్థితం || 31 ||

దృష్ట్వా పరమసత్కారైః పూజనార్హమపూజయత్ |  
తతస్తాముషితో రాత్రిం సహ పుత్రైర్మహాత్మభిః || 32 ||

ప్రభాతే పునరుత్థాయ కృత్వా కర్మాణి తత్త్వవిత్ |  
ఋషింస్తదా పురస్కృత్య యజ్ఞవాటముపాగమత్ || 33 ||

యుక్తే ముహూర్తే విజయే సర్వాభరణభూషితైః |  
భ్రాతృభిః సహితో రామః కృతకౌతుకమంగలః || 34 ||

వసిష్ఠం పురతః కృత్వా మహారీనపరానపి |  
వసిష్ఠో భగవానేత్య వైదేహమిదమబ్రవీత్ || 35 ||

రాజా దశరథో రాజన్ కృతకౌతుకమంగలైః |  
పుత్రైర్నరవరశ్రేష్ఠో దాతారమభికాజ్ఞతే || 36 ||

దాతృప్రతిగ్రహీతృభ్యాం సర్వార్థాః సంభవంతి హి |  
స్వధర్మం ప్రతిపద్యస్వ కృత్వా వైవాహ్యముత్తమం || 37 ||

ఇత్యుక్తః పరమోదారో వసిష్ఠేన మహాత్మనా |  
ప్రత్యువాచ మహాతేజా వాక్యం పరమధర్మవిత్ || 38 ||

కః స్థితః ప్రతిహారో మే కస్యాజ్ఞాం సంప్రతీక్షతే |  
స్వగృహే కో విచారోఽస్తి యథా రాజ్యమిదం తవ || 39 ||

కృతకౌతుకసర్వస్యా వేదిమూలముపాగతాః |  
మమ కన్యా మునిశ్రేష్ఠ దీప్తా వహ్నోరివార్చిషః || 40 ||

సద్యోఽహం త్వత్ప్రీతిక్షోఽస్మి వేద్యామస్యాం ప్రతిష్ఠితః |  
అవిఘ్నం క్రియతాం సర్వం కిమర్థం హి విలంబ్యతే || 41 ||

తద్ వాక్యం జనకేనోక్తం శ్రుత్వా దశరథస్తదా |  
ప్రవేశయామాస సుతాన్ సర్వాన్పృషగణానపి || 42 ||

తతో రాజా విదేహానాం వసిష్ఠమిదమబ్రవీత్ |  
కారయస్వ ఋషే సర్వామృషిభిః సహ ధార్మికం || 43 ||

రామస్య లోకరామస్య క్రియాం వైవాహికీం ప్రభో |  
తథేత్యుక్త్వా తు జనకం వసిష్ఠో భగవాన్పృషిః || 44 ||

విశ్వామిత్రం పురస్కృత్య శతానందం చ ధార్మికం |  
ప్రపామధ్యే తు విధివద్ వేదిం కృత్వా మహాతపాః || 45 ||

అలంచకార తాం వేదిం గంధపుష్పైః సమంతతః |  
సువర్ణపాలికాభిశ్చ చిత్రకుంభైశ్చ సాంకురైః || 46 ||

అంకురాడ్యైః శరావైశ్చ ధూపపాత్రైః సధూపకైః |  
శంఖపాత్రైః స్రువైః స్రగ్భిః పాత్రైర్హ్యదిపూజితైః || 47 ||

లాజపూర్ణైశ్చ పాత్రీభిరక్షతైరపి సంస్కృతైః |  
దర్భైః సమైః సమాస్తీర్య విధివన్మంత్రపూర్వకం || 48 ||

అగ్నిమాధాయ తం వేద్యాం విధిమంత్రపురస్కృతం |  
జహావగ్నౌ మహాతేజా వసిష్ఠో మునిపుంగవః || 49 ||

తతః సీతాం సమానీయ సర్వాభరణభూషితాం |  
సమక్షమగ్నేః సంస్థాప్య రాఘవాభిముఖే తదా || 50 ||

అబ్రవీజ్జనకో రాజా కౌసల్యానందవర్ధనం |  
ఇయం సీతా మమ సుతా సహధర్మచరీ తవ || 51 ||

ప్రతీచ్ఛ చైనాం భద్రం తే పాణిం గృహ్ణీష్వ పాణినా |  
పతివ్రతా మహాభాగా ఛాయేవానుగతా సదా || 52 ||

ఇత్యుక్త్వా ప్రాక్షిపద్ రాజా మంత్రపూతం జలం తదా |  
సాధుసాధ్వితి దేవానామృషీణాం వదతాం తదా || 53 ||

దేవదుందుభినిర్ఘోషః పుష్పవర్షో మహానభూత్ |  
ఏవం దత్త్వా సుతాం సీతాం మంత్రోదకపురస్కృతాం || 54 ||

అబ్రవీజ్జనకో రాజా హర్షణాభిపరిప్లుతః |  
లక్ష్మణాగచ్ఛ భద్రం తే ఊర్మిలాముద్యతాం మయా || 55 ||

ప్రతీచ్ఛ పాణిం గృహ్ణీష్వ మా భూత్ కాలస్య పర్యయః |  
తమేవముక్త్వా జనకో భరతం చాభ్యభాషత || 56 ||

గృహాణ పాణిం మాండవ్యాః పాణినా రఘునందన |  
శత్రుఘ్నం చాపి ధర్మాత్మా అబ్రవీన్మిథిలేశ్వరః || 57 ||

శ్రుతకీర్తేర్మహాబాహేహో పాణిం గృహ్ణీష్వ పాణినా |  
సర్వే భవంతః సౌమ్యాశ్చ సర్వే సుచరితవ్రతాః || 58 ||

పత్నీభిః సంతు కాకుత్స్థా మా భూత్ కాలస్య పర్యయః |  
జనకస్య వచః శ్రుత్వా పాణీన్ పాణిభిరస్పృశన్ || 59 ||

చత్వారస్తే చతస్యాణాం వసిష్ఠస్య మతే స్థితాః |  
అగ్నిం ప్రదక్షిణం కృత్వా వేదిం రాజానమేవ చ || 60 ||

ఋషింశ్చాపి మహాత్మానః సహభార్యా రఘూద్వహాః |  
యథోక్తేన తతశ్చక్రుర్వివాహం విధిపూర్వకం || 61 ||

పుష్పవృష్టిర్మహత్యాసీదంతరిక్షాత్ సుభాస్వరా |  
దివ్యదుందుభినిర్ఘోషైర్గీతవాదిత్రనిస్సవనైః || 62 ||

నన్యతుశ్చాస్పరః సంఘా గంధర్వాశ్చ జగుః కలం |  
వివాహే రఘుముఖ్యానాం తదద్భుతమదృశ్యత || 63 ||

ఈదృశే వర్తమానే తు తూర్యోద్ఘృష్టనినాదితే |  
త్రిరగ్నిం తే పరిక్రమ్య ఊహుర్భార్యా మహౌజసః || 64 ||

అథోపకార్యం జగ్ముస్తే సభార్యా రఘునందనాః |  
రాజాప్యనుయయౌ పశ్యన్ సర్వసంఘః సఖాంధవః || 65 ||

|| ఇతి శ్రీ సీతాకల్యాణం సంపూర్ణం ||